



**2002ஆம் ஆண்டு தமிழ்நாடு உயிரோடு நபர்  
ஒருவரைப் புதைக்கும் சடங்கினையும்  
பழக்கத்தினையும் தடைசெய்யும் சட்டம்  
(தமிழ்நாடு சட்ட எண் 44/2002)  
(2023, அக்டோபர் 31 அன்று இருந்தவாறு)**

**The Tamil Nadu Prohibition of Ritual and Practice of  
Burying Alive of a Person Act, 2002  
(Tamil Nadu Act No.44 of 2002)  
(as on 31<sup>st</sup> October, 2023)**

**தமிழாக்கம் :**  
**தமிழ்நாடு மாநிலச் சட்ட ஆட்சிமொழி ஆணையம்  
சென்னை**

**தமிழ்நாடு அரசுக்காகத் தமிழ்நாடு அரசு எழுதுபொருள்  
அச்சுத்துறை ஆணையரால் அச்சிடப்பட்டு வெளியிடப்பட்டது.**



**2002ஆம் ஆண்டு தமிழ்நாடு உயிரோடு நபர்  
ஒருவரைப் புதைக்கும் சடங்கினையும்  
பழக்கத்தினையும் தடைசெய்யும் சட்டம்  
(தமிழ்நாடு சட்ட எண் 44/2002)**

பிரிவு

பொருளடக்கம்

1. குறுந்தலைப்பும் தொடக்கமும்.
2. பொருள்வரையறைகள்.
3. உயிரோடு நபர் ஒருவரைப் புதைப்பதைத் தடைசெய்தல்.
4. உயிரோடு நபர் ஒருவரைப் புதைப்பதை வழிபாட்டு முறையாக்குதல் முதலியவை தடை செய்யப்படுதல்.
5. இடங்களில் நபர் ஒருவரைப் புதைக்க அனுமதித்தலோ அல்லது புதைக்க அவ்விடங்களைப் பயன்படுத்துதலோ கூடாது.
6. தண்டனை.
7. பிரிவுகள் 3, 4 அல்லது 5இன்படி தடை செய்யப்பட்ட செயல்களுக்கு உடந்தையாக இருத்தல்.
8. பிரிவுகள் 3, 4 அல்லது 5இன்படி தடை செய்யப்பட்ட செயல்களைச் செய்வதற்கு முயற்சி செய்தல்.
9. பிற சட்டங்களின் செயற்பாட்டினைப் பாதித்தல் கூடாது.
10. விதிகளைச் செய்வதற்கான அதிகாரம்.

**2002ஆம் ஆண்டு தமிழ்நாடு உயிரோடு நபர்  
ஒருவரைப் புதைக்கும் சடங்கினையும்  
பழக்கத்தினையும் தடைசெய்யும் சட்டம்  
தமிழ்நாடு சட்ட எண் 44/2002**

[தமிழ்நாடு சட்டமன்றப்பேரவையின் பின்வரும் சட்டமானது 2002ஆம் ஆண்டு நவம்பர் திங்கள் 15ஆம் நாளன்று ஆளுநரின் ஏற்பிசைவைப் பெற்று பொதுத்தகவலுக்காகத் தமிழ்நாடு அரசிதழில் வெளியிடப்பட்டது.]

**தமிழ்நாடு மாநிலத்தில் உயிரோடு நபர் ஒருவரைப் புதைக்கும் சடங்கினையும் பழக்கத்தினையும் தடைசெய்வதற்கான ஒரு சட்டம் .**

தமிழ்நாடு மாநிலத்தில் வழிபாட்டு இடத்திலோ அல்லது அதன் சுற்றுப்புற இடங்களின் உள்ளோ உயிரோடு ஒருவரைப் புதைக்கும் செயல், பிற மனித உயிருக்கும் சொந்தப் பாதுகாப்புக்கும் ஆபத்து விளைவிப்பதாக இருப்பதாலும்;

உயிரோடு நபர் ஒருவரைப் புதைக்கும் அத்தகைய செயலைத் தடை செய்வது உகந்ததாக இருப்பதாலும்;

இந்தியக் குடியரசின் ஐம்பத்து மூன்றாம் ஆண்டில் தமிழ்நாடு மாநிலச் சட்டமன்றப்பேரவையால் பின்வருமாறு சட்டமியற்றப்படுவதாகுக:-

1. குறுந்தலைப்பும் தொடக்கமும்.- (1) இந்தச் சட்டம், 2002ஆம் ஆண்டு தமிழ்நாடு உயிரோடு நபர் ஒருவரைப் புதைக்கும் சடங்கினையும் பழக்கத்தினையும் தடை செய்யும் சட்டம் என வழங்கப்பெறும்.

(2) இது, உடனடியாக நடைமுறைக்கு வருதல் வேண்டும்.

2. பொருள்வரையறைகள்.- இந்தச் சட்டத்தில், தறுவாய் வேறுபொருள் குறித்தாலன்றி,-

(a) "புதைத்தல்" என்பது, நிலத்தினுள் அல்லது நிலத்தின் அடியில் எந்த வயதினருமான நபர் ஒருவரை கணநேரமாயினும் கண்ணுக்குப் புலனாகாதவாறு மூடி வைத்தல், ஒளித்து வைத்தல் அல்லது மறைத்து வைத்தல் எனப் பொருள்படுவதோடு, அவற்றையும் உள்ளடக்கும்;

(b) "வழிபாட்டிடம்" என்பது, எந்தப் பெயராலும் அழைக்கப்பட்டு, இறை வணக்கம் செய்யும் இடமாக அல்லது வழிபாட்டிடமாகப் பயன்படுத்தப்பட்டு இறை வணக்கம் செய்யும் இடமாக அல்லது சமய வழிபாட்டிடமாக, சமயம், சமுதாயம் எதற்கும் அல்லது அதன் பகுதி எதற்கும் அர்ப்பணிக்கப்பட்ட அல்லது அதன் நலனுக்கான அல்லது அதனால் பயன்படுத்தப்படுகிற இடம் ஒன்றை உள்ளடக்கும்;

(c) வழிபாட்டிடம் தொடர்பாக, "சுற்றுப்புற இடங்கள்" என்பது, வழிபாட்டிடத்திற்கு உள்ளேயோ வெளியேயோ நடத்தப்படும் வழிபாட்டுடன் தொடர்புடைய நோக்கங்களுக்காக வழக்கமாகப் பயன்படுத்தப்பட்டு, வழிபாட்டிடத்தைச் சார்ந்ததாக இருப்பினும், இல்லாவிடினும், வழிபாட்டிடம் எதனின் அருகேயும் உள்ள நிலங்கள் மற்றும் கட்டடங்கள் அனைத்தையும் உள்ளடக்கும் மற்றும் குறிப்பாக, எந்தப் பெயரில் அழைக்கப்பட்டாலும், அந்த வழிபாட்டிடத்தின் பின்பக்க இடத்தையும், முன்பக்க இடத்தையும் உள்ளடக்கும்.

### 3. உயிரோடு நபர் ஒருவரைப் புதைப்பதைத் தடை செய்தல்.-

நபர் எவரும், தெய்வம் எதனையும் அமைதிப்படுத்தும் நோக்கத்திற்காகவோ அல்லது உட்கருத்துடனோ அல்லது பிறவாறாகவோ வழிபாட்டிடம் எதிலும் அல்லது அதன் சுற்றுப்புற இடங்களில் சடங்கு அல்லது பழக்கம் என்ற முறையில்,-

(1) உயிரோடு நபர் ஒருவரைப் புதைத்தல் கூடாது;

(2) உயிரூடல் தாம் புதைக்கப்படுவதற்கு, அனுமதித்தல் கூடாது.

4. உயிரோடு நபர் ஒருவரைப் புதைப்பதை வழிபாட்டு முறையாக்குதல் முதலியவை தடை செய்யப்படுதல்.-நபர் எவரும், தெய்வம் எதனையும் அமைதிப்படுத்தும் நோக்கத்திற்காகவோ அல்லது உட்கருத்துடனோ அல்லது பிறவாறாகவோ வழிபாட்டிடம் எதிலும் அல்லது அதன் சுற்றுப்புற இடம் எதிலும் சடங்கு அல்லது பழக்கம் என்ற முறையில் நபர் ஒருவரை,-

(a) உயிரோடு புதைப்பதை வழிபாட்டு முறையாக்குதலோ அல்லது வழிபாட்டு முறையாக்குவதற்கு முற்படுதலோ; அல்லது

(b) உயிரோடு புதைத்தலோ அல்லது உயிரோடு புதைக்க முற்படுதலோ; அல்லது

(c) உயிரோடு புதைக்கும் பணியைப் புரிதலோ அதற்கு உதவி செய்தலோ அல்லது அதில் பங்கேற்றலோ அல்லது இவற்றைச் செய்ய முற்படுதலோ,

கூடாது.

5. இடங்களில் நபர் ஒருவரைப் உயிரோடு புதைக்க அனுமதித்தலோ அல்லது புதைக்க அந்த இடங்களைப் பயன்படுத்தலோ கூடாது.- நபர் எவரும்,-

(a) வழிபாட்டிடம் எதிலும் அல்லது அதன் சுற்றுப்புற இடத்தினுள் அமைந்துள்ள; மற்றும்

(b) தனது உடைமையில் அல்லது தன் கட்டுப்பாட்டின் கீழுள்ள,

இடம் எதிலும், சடங்கு அல்லது பழக்கம் என்ற முறையில் உயிரோடு நபர் ஒருவர் புதைக்கப்படுவதைத் தெரிந்தே அனுமதித்தல் கூடாது.

6. தண்டனை.- பிரிவுகள் 3, 4 அல்லது 5இன் வகைமுறைகளை மீறுகிற எவர் ஒருவரும், மூன்று

ஆண்டுகள் வரை நீட்டிக்கப்படக்கூடிய ஒரு காலஅளவிற்குச் சிறைத்தண்டனையோ அல்லது ஐந்தாயிரம் ரூபாய் வரை நீட்டிக்கப்படக்கூடிய பணத்தண்டமோ அல்லது இரண்டுமோ விதித்துத் தண்டிக்கப்படுதல் வேண்டும்.

7. பிரிவுகள் 3, 4 அல்லது 5இன்படி தடைசெய்யப்பட்ட செயல்களுக்கு உடந்தையாயிருத்தல்.- பிரிவுகள் 3, 4 அல்லது 5இன்படி தடைசெய்யப்பட்டிருக்கிற செயல்களைச் செய்வதில் உடந்தையாக இருக்கிற எவர் ஒருவரும், மூன்று ஆண்டுகள் வரை நீட்டிக்கப்படக்கூடிய ஒரு காலஅளவிற்குச் சிறைத் தண்டனையோ அல்லது ஐந்தாயிரம் ரூபாய் வரை நீட்டிக்கப்படக்கூடிய பணத்தண்டமோ அல்லது இரண்டுமோ விதித்துத் தண்டிக்கப்படுதல் வேண்டும்.

8. பிரிவுகள் 3, 4 அல்லது 5இன்படி தடைசெய்யப்பட்ட செயல்களைச் செய்வதற்கு முயற்சி செய்தல்.- பிரிவுகள் 3, 4 அல்லது 5இன்படி தடை செய்யப்பட்ட செயல்களைச் செய்வதற்கு முயற்சி செய்கிற எவர் ஒருவரும், மூன்று ஆண்டுகள் வரை நீட்டிக்கப்படக்கூடிய ஒரு காலஅளவிற்குச் சிறைத்தண்டனையோ அல்லது ஐந்தாயிரம் ரூபாய்வரை நீட்டிக்கப்படக்கூடிய பணத்தண்டமோ அல்லது இரண்டுமோ விதித்துத் தண்டிக்கப்படுதல் வேண்டும்.

9. பிற சட்டங்களின் செயற்பாட்டிணைப் பாதித்தல் கூடாது.- இந்தச் சட்டத்தின் வகைமுறைகள், அப்போதைக்கு நடைமுறையிலுள்ள பிற சட்டம் எதற்கும் கூடுதலாக இருக்குமேயன்றி, அவற்றைத் மதிப்புக்குறைவு செய்தல் கூடாது.

10.விதிகளைச் செய்வதற்கான அதிகாரம்.- (1) மாநில அரசு, இந்தச் சட்டத்தின் வகைமுறைகளை நிறைவேற்றுவதற்காக விதிகளைச் செய்யலாம்.

(2) இந்தச் சட்டத்தின்படி செய்யப்படும் விதி ஒவ்வொன்றும், அது செய்யப்பட்ட பின்பு, கூடிய விரைவில், சட்டமன்றப் பேரவையின் முன் வைக்கப்படுதல் வேண்டும்; மற்றும் அது அவ்வாறு வைக்கப்பட்ட கூட்டத்தொடர் அல்லது அதற்கு அடுத்த கூட்டத்தொடர் முடிவடைவதற்கு முன்பு, அப்பேரவை அத்தகைய விதி எதிலும் மாற்றமைவு எதனையும் செய்யுமாயின் அல்லது அந்த விதி செய்யப்படுதல் ஆகாது என்று அப்பேரவை முடிவு செய்யுமானால், அதன் பின்பு, அந்த விதி அவ்வாறு மாற்றம் செய்யப்பட்ட வடிவத்தில் மட்டுமே செல்திறம் பெறும் அல்லது நிகழ்வுக்கேற்ப, செல்திறம் பெறாது போகும்; எனினும், அத்தகைய மாற்றம் அல்லது அழித்தறவு எதுவும், அந்த விதியின்படி முன்னதாகச் செய்யப்பட்ட எதனின் செல்லுந்தன்மைக்கும் ஊறின்றி இருத்தல் வேண்டும்.